



Azərbaycan Daxili İşlər Nazirliyi prezidentliyə namizəd Cəmil Həsəninin Lənkərandakı səlahiyyətli nümayəndəsinin sakinlərlə görüşü zamanı polisın mənzilə basqın etməsi və ona rayondan çıxarılması ilə bağlı xəbərdarlıq edilməsi barədə yayılan məlumatın həqiqətəuyğun olmadığını bəyan edib.

Daxili İşlər Nazirliyi Mətbuat xidmətinin şöbə rəisi polis polkovnik-leytenantı Orxan Mansurzadə açıqlamasında bildirib ki, Cəmil Həsəninin səlahiyyətli nümayəndəsi, AXCP-nin sədr müavini Nurəddin Məmmədlinin oktyabrın 3-də seçicilərlə görüşü zamanı polislərin mənzilə basqın etməsi, N.Məmmədlinin və bir neçə şəxsin polis bölməsinə aparılması barədə yayılan məlumat böhtan xarakterlidir, tam yalandır və heç bir hüquqi əsası yoxdur.